
प्राधिकृत प्रकाशन 
महाराष्ट्र विधानसभेत व महाराष्ट्र विधानपरिषदेत सादर केलेली विधेयके . 


महाराष्ट्र विधानमंडळ सचिवालय 


महाराष्ट्र विधानसभेत दिनांक २ ऑगस्ट २०१६ रोजी पुरःस्थापित करण्यात आलेले खालील विधेयक , महाराष्ट्र विधानसभा नियम ११६ 
अन्वये प्रसिद्ध करण्यात येत आहे 


L. A. BILL No. XXXVIII OF 2016 . 


A BILL 


TO PROVIDE FOR REPEAL OF CERTAIN STATE ENACTMENTS . 


; 


सन २०१६ चे विधानसभा विधेयक क्रमांक ३८ . 

विवक्षित राज्य अधिनियम निरसित करण्यासाठी विधेयक . 
ज्याअर्थी, विवक्षित राज्य अधिनियम निरसित करणे इष्ट आहे ; त्याअर्थी, भारतीय गणराज्याच्या 
सदुसष्टाव्या वर्षी, याद्वारे , पुढीलप्रमाणे अधिनियम करण्यात येत आहे : 
१ . या अधिनियमास, महाराष्ट्र निरसन अधिनियम , २०१६ असे म्हणावे. 

संक्षिप्त नाव . 
२ . यास जोडलेल्या अनुसूचीमध्ये विनिर्दिष्ट केलेले अधिनियम याद्वारे निरसित करण्यात येत आहेत . विवक्षित 

अधिनियमांचे 

निरसन . 
३ . या अधिनियमान्वये कोणताही अधिनियम निरसित केल्यामुळे , त्याचा, 

ज्या कोणत्याही 

इतर 

अधिनियमात व्यावृत्ति . 
तो लागू करण्यात आला असेल , तो समाविष्ट करण्यात आला असेल किंवा त्याचा उल्लेख करण्यात आला 
असेल, त्यावर परिणाम होणार नाही 

( १ ) 


• 

आणि या अधिनियमामुळे, या अगोदरच केलेली किंवा करू दिलेली कोणतीही गोष्ट किंवा या अगोदरच 
संपादन केलेला कोणताही हक्क किंवा मालकी हक्क , प्राप्त झालेले कोणतेही आबंधन किंवा पत्करलेली जबाबदारी , 
किंवा त्यासंबंधातील कोणतीही उपाययोजना किंवा कामकाज, किंवा कोणतेही कर्ज, शास्ती, आबंधन, जबाबदारी , 
दावा किंवा मागणी यांत दिलेली सूट किंवा केलेली मुक्तता, किंवा अगोदरच दिलेली कोणतीही हमी किंवा पूर्वीच्या 
कोणत्याही कृत्याचाकिंवा गोष्टीचा पुरावा यांची वैधता, अवैधता , प्रभाव किंवा परिणाम यास बाध येणार नाही. 

तसेच, या अधिनियमामुळे, विधीचे कोणतेही तत्त्व किंवा नियम किंवा प्रस्थापित क्षेत्राधिकार , वाद , प्रतिवादाचे 
स्वरूप किंवा त्याचा क्रम , प्रथा किंवा कार्यपद्धती किंवा प्रचलित रिवाज , रूढी, विशेषाधिकार, निबंध, माफी, पद 
किंवा नेमणूक या गोष्टीस बाध येणार नाही, मग, त्या गोष्टी अनुक्रमे याद्वारे निरसित केलेल्या कोणत्याही अधिनियमान्वये 
संमत केलेल्या असल्या किंवा त्यांस अशा अधिनियमात मान्यता मिळालेली असली किंवा त्या अशा अधिनियामातून 
निष्पन्न झालेल्या असल्या तरी हरकत नाही. 

तसेच , या अधिनियमान्वये कोणताही अधिनियम निरसित केल्यामुळे , सध्या अस्तित्त्वात किंवा अंमलात 
नसलेला कोणताही क्षेत्राधिकार , पद, रूढी, जबाबदारी, हक्क , मालकीहक्क , विशेषाधिकार, निबंध, माफी , रिवाज , 
प्रथा, कार्यपद्धती किंवा इतर बाब किंवा गोष्ट पुन्हा अस्तित्त्वात किंवा अंमलात येणार नाही. 


~ 

उद्देश व कारणे यांचे निवेदन 
राज्य शासनाने, महाराष्ट्र राज्यात अंमलात असलेल्या सर्व राज्य कायद्यांचे परीक्षण हाती घेण्याचे व उपयोगी 
असतील असे 

राखून 

ठेवण्याची गरज असणारे कायदे आणि निरसित करण्याची गरज असलेले जुने व कालबाह्य 
कायदे यांची शिफारस करण्याचे निदेश, महाराष्ट्र राज्य विधि आयोगास दिले होते , आणि त्यानुसार , महाराष्ट्र 
राज्य विधि आयोगाने, निरसित करावयाचे आणि उपयोगी म्हणून राखून ठेवावयाचे असे मुंबई अधिनियम , मुंबई 
विनियम व महाराष्ट्र अधिनियम यांची यादी सुचविणारे १० अहवाल सादर केले आहेत . महाराष्ट्र राज्य विधि 

आयोगाचे अहवाल विचारात घेतल्यानंतर आणि संबंधित अधिनियमांची अंमलबजावणी करणारे संबंधित प्रशासकीय 
विभाग यांच्याशी विचारविनिमय करून संविधि पुस्तक सुटसुटीत व संबद्ध करण्यासाठी विवक्षित जुने व कालबाह्य 
अधिनियम निरसित करणे इष्ट वाटते . 


जे अधिनियम अंमलात असण्याचे बंद करावयाचे आहेत किंवा जे, जुने आणि कालबाह्य झाले आहेत 
किंवा स्वतंत्र अधिनियम म्हणून ज्यांचा अंमल चालू ठेवणे अनावश्यक झाले आहे, अशा अधिनियमांना , एक 
उपाय म्हणून निरसित करण्याचे या विधेयकाद्वारे प्रस्तावित केले आहे . 


विधेयकाच्या खंड ३ मध्ये, या प्रकारच्या विधेयकात नेहमी अंतर्भूत असलेली सावधगिरीची तरतूद म्हणून 
विवक्षित कार्यवाहींच्या व्यावृत्तीसाठीची तरतूद अंतर्भूत आहे. 


२ . 


वरील उद्दिष्टे साध्य करणे हा या विधेयकाचा हेतू आहे . 


मुंबई, 
दिनांक ३० जुलै , २०१६ . 


देवेंद्र फडणवीस , 

मुख्यमंत्री . 


विधान भवन : 
मुंबई , 
दिनांक २ ऑगस्ट , २०१६ . 


डॉ . अनंत कळसे, 

प्रधान सचिव , 
महाराष्ट्र विधानसभा . 

